

ರಾಜ್ಯದಲ್ಲಿ ಗ್ರಾಮಾಂತರ ರಸ್ತೆ ಸಂಪರ್ಕ ಕಲ್ಪಿಸುವ ಯೋಜನೆ

೨೮ (೪೦) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ) —

ಲೋಕೋಪಯೋಗಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು ಈ ಕೆಳಕಂಡ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ :—

(ಅ) ರಾಜ್ಯದಲ್ಲಿ ಗ್ರಾಮಾಂತರ ರಸ್ತೆ ಸಂಪರ್ಕ ಕಲ್ಪಿಸುವ ಯೋಜನೆಯನ್ನು ಜಾರಿಗೆ ತರಲು ಸರಕಾರ ಉದ್ದೇಶಿಸಿದೆಯೇ ;

(ಆ) ಹಾಗಾದರೆ ಯೋಜನೆಯಿಂದ ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ತೆಗೆದುಕೊಳ್ಳಲು ಉದ್ದೇಶಿಸಿರುವ ರಸ್ತೆಯ ಉದ್ದವೆಷ್ಟು ;

(ಇ) ಐದನೆಯ ಫಂಚವಾರ್ಷಿಕ ಯೋಜನೆಯಲ್ಲಿ ಈ ಯೋಜನೆಗಳಿಗೆ ಖರ್ಚುಮಾಡಲು ಉದ್ದೇಶಿಸಿರುವ ಹಣವೆಷ್ಟು ?

ಶ್ರೀ ಎಚ್.ಎಂ. ಚನ್ನಬಸಪ್ಪ (ಲೋಕೋಪಯೋಗಿ ಹಾಗೂ ವಿದ್ಯುಚ್ಛಕ್ತಿ ಮಂತ್ರಿಗಳು).—

(ಅ) ಹೌದು.

(ಆ) ವಿವರಗಳನ್ನೊಳಗೊಂಡ ಪಟ್ಟಿಯನ್ನು ವಿಧಾನಮಂಡಲದ ಗ್ರಂಥಾಲಯದಲ್ಲಿಡಲಾಗಿದೆ.

(ಇ) ಮಿನಿಮಂ ನೀಡ್ಸ್ ಪ್ರೊಗ್ರಾಂಗಾಗಿ 10 ಕೋಟಿ ರೂಪಾಯಿ ಮಂಜೂರಾಗಿದೆ.

ರಾಜ್ಯದಲ್ಲಿ ಜಾತಿ ಉಪ-ಜಾತಿಗಳ ಅಂಕ ಸಂಖ್ಯೆಗಳನ್ನು ಶೇಖರಿಸುವುದು

29 (51) ಶ್ರೀ ಎಂ. ಎಚ್. ಜಯಪ್ರಕಾಶ್ ನಾರಾಯಣ್ (ನಿರಸಿ).—

ಸಮಾಜ ವಿಕಾಸ ಹಾಗೂ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ :—

(ಅ) ೧೯೮೦, ೧೯೭೦, ೧೯೬೦, ೧೯೪೦ ಜನಗಣತಿಯ ಪ್ರಕಾರ ರಾಜ್ಯದಲ್ಲಿ ಪರಿಗಣಿಸಲ್ಪಟ್ಟಿರುವ ಡಿಪ್ರೆಸ್ಡ್ ಕ್ಲಾಸ್ ಜನಾಂಗದಲ್ಲಿ ನಮೂದಿಸಿದ್ದ ಜಾತಿ ಮತ್ತು ಪಂಗಡಗಳಾವುವು ; ಪ್ರತಿ ಜಾತಿ ಮತ್ತು ಉಪಜಾತಿಗಳ ಅಥವಾ ಪಂಗಡ ಉಪ ಪಂಗಡಗಳ ಜನಸಂಖ್ಯೆಯನ್ನು ಜನಗಣತಿ ಪ್ರಕಾರ ಶೇಖರಿಸಿ ಜನಗಣತಿಯಲ್ಲಿ ಪ್ರಕಟಿಸಿರುವ ಸಂಖ್ಯೆ ಎಷ್ಟು ;

(ಆ) ಆ ಕಾಲದಲ್ಲಿ ರಾಜ್ಯದಲ್ಲಿ ಈ ಡಿಪ್ರೆಸ್ಡ್ ಕ್ಲಾಸ್ ಪಟ್ಟಿಯಲ್ಲಿರುವ ಜಾತಿ, ಉಪ-ಜಾತಿಗಳಲ್ಲಿ ಅಸ್ಪೃಶ್ಯರು (untouchables) ಮತ್ತು ಸ್ಪೃಶ್ಯರು (Touchables) ಎಂದು ಸರಕಾರ ಹಾಗೂ ಸಮಾಜ ಹಿಂದೆ ಪರಿಗಣಿಸಿದ್ದ ಜಾತಿ ಅಥವಾ ಪಂಗಡಗಳ ಕೆಸರುಗಳೇನು ?

(ಇ) ೧೯೫೦ ಜನವರಿ ೨೬, ರಾಜ್ಯಾಂಗ ಜಾರಿಗೆಬಂದ ಮೇರೆಜಾತಿ, ಉಪಜಾತಿಗಳ ಅಂಕ ಸಂಖ್ಯೆಗಳನ್ನು ಶೇಖರಿಸುವ ನೀತಿ ಕೈ ಬಿಟ್ಟು ಪರಿಗಣಿಸಲ್ಪಟ್ಟ ಪರಿಶಿಷ್ಟವರ್ಗ (ಎಸ್. ಸಿ.) ಪರಿಶಿಷ್ಟ ಜನಾಂಗ (ಎಸ್. ಟಿ.) ಮತ್ತು ಹಿಂದುಳಿದ ವರ್ಗ (ಬಿ.ಸಿ.), ೧೯೫೬, ರಾಜ್ಯ ಪುನರ್ ವಿಂಗಡಣೆಯಾದಾಗಿನಿಂದ ಈಚೆಗೆ ರಾಜ್ಯದಲ್ಲಿ ಒದ್ದ ೧೯೫೦ನೆಯ ಜನಗಣತಿಯ ಸಂಖ್ಯೆ ಎಷ್ಟು ;

(ಈ) ೧೯೬೦, ೧೯೭೦ ಜನಗಣತಿಯ ಪ್ರಕಾರ ಪರಿಶಿಷ್ಟ ವರ್ಗ ಮತ್ತು ಪರಿಶಿಷ್ಟ ಜನಾಂಗಗಳ ಸಂಖ್ಯೆ ಎಷ್ಟು ಮತ್ತು ಯಾವ ಯಾವ ಜಾತಿಗಳನ್ನು ಸೇರಿಸಿ ಈ ಪಟ್ಟಿಯನ್ನು ತಯಾರಿಸಲಾಗಿದೆ ;

(ಉ) ಈ ಪಟ್ಟಿಯನ್ನು ಪುನರ್ಪರಿಶೀಲಿಸಿ ಅಸ್ಪೃಶ್ಯರನ್ನು ಪರಿಶಿಷ್ಟವರ್ಗದ ಪಟ್ಟಿಯಲ್ಲಿ ಸ್ಥಾನಿಸಿಕೊಂಡ ಕಾಲ ಪರಿಶಿಷ್ಟವರ್ಗದ ಪಟ್ಟಿಯಲ್ಲಿರುವವರನ್ನು ಪರಿಶಿಷ್ಟ ಜನಾಂಗದ ಪಟ್ಟಿಯಲ್ಲಿ ಸೇರಿಸಲು ರಾಜ್ಯ ಸರಕಾರ ಕೇಂದ್ರ ಸರ್ಕಾರಕ್ಕೆ ಶಿಫಾರಸುಮಾಡಿದ್ದು ನಿಜವೇ ?

(ಊ) ಹಾಗಾದರೆ ಈಬಗ್ಗೆ ಕೈಕೊಂಡ ತೀರ್ಮಾನವಾವುದು ?